

මධ්‍යම පළාත් සභාවේ ක්‍රීඩා දෙපාර්තමේන්තුවේ කළමනාකරණ සහකාර තාක්ෂණ ඛණ්ඩ - 3 සේවා ගණයෙහි ක්‍රීඩා නිලධාරී තනතුර සඳහා බඳවා ගැනීම - 2017

මධ්‍යම පළාත් ක්‍රීඩා දෙපාර්තමේන්තුවේ ක්‍රීඩා නිලධාරී III ශ්‍රේණියේ තනතුරෙහි පුරප්පාඩු සම්පූර්ණ කිරීම සඳහා මධ්‍යම පළාත තුළ පදිංචි සුදුසුකම්ලත් ස්ත්‍රී / පුරුෂ දෙපාර්ශවයෙන්ම අයදුම්පත් කැඳවනු ලැබේ.

1. පොදු සුදුසුකම්:

- 1.1. අයදුම්කරු ශ්‍රී ලාංකික විය යුතුය.
- 1.2. අයදුම්පත් භාරගන්නා අවසාන දිනට (2017.05.30) පූර්වාසන්නයෙන් වූ වසර 03 ක කාලය තුළ මධ්‍යම පළාත තුළ ස්ථිර පදිංචිකරුවෙකු විය යුතුය.
- 1.3. අයදුම්කරු විශිෂ්ට වර්තයකින් හා මනා ශරීර සෞඛ්‍යකින් යුක්ත විය යුතුය.
- 1.4. යම් ආගමක හෝ ආගමික නිකායක පැවිදිවරයක් දරණ තැනැත්තෙක් නොවිය යුතුය.
- 1.5. දැනටමත් රාජ්‍ය/පළාත් රාජ්‍ය සේවයේ සේවය ස්ථිර කර ඇති අය අයදුම්පත් භාර ගන්නා අවසාන දිනට සතුටුදායක සේවාවක් ඇති බවට ආයතන ප්‍රධානියාගේ සහතිකයකින් සනාථ කළ යුතුය.
- 1.6. අයදුම්පත් භාරගන්නා අවසන් දිනට (2017.05.30) වයස අවුරුදු 18 ට නොඅඩු සහ අවුරුදු 35 ට නොවැඩි විය යුතුය.

2. අධ්‍යාපන සුදුසුකම්:

සිංහල/දෙමළ/ඉංග්‍රීසි භාෂාව, ගණිතය සහ තවත් විෂයන් දෙකකට සම්මාන සාමාර්ථයන් සහිතව එකවර විෂයන් 06 කින් අධ්‍යයන පොදු සහතිකපත්‍ර (සාමාන්‍ය පෙළ) විභාගය සමත්ව තිබීම.

3. වෘත්තීය සුදුසුකම්:

3.1. ජාතික ක්‍රීඩා විද්‍යායතනය මගින් පවත්වනු ලබන වසරකට නොඅඩු ක්‍රීඩා ඩිප්ලෝමා පාඨමාලාවක් හදාරා සමත්ව තිබීම.

සමග

3.2. ශ්‍රී ලංකාව නියෝජනය කරමින් පිළිගත් ජාත්‍යන්තර තරඟාවලියකදී (ආසියානු ක්‍රීඩා තරඟ, ආසියානු ශූරතා තරඟ, පොදු රාජ්‍ය මණ්ඩලීය තරඟ, ලෝක ශූරතා තරඟ හෝ ඔලිම්පික්) 1, 2, 3 ස්ථානවලින් එකක් දිනා තිබීම.

හෝ

3.3. ක්‍රීඩා අමාත්‍යාංශය විසින් පවත්වනු ලබන ජාතික මහා ක්‍රීඩා උළෙලේ යම් ඉසව්වකින් ජාතික මට්ටමින් 1, 2, 3 ස්ථාන ලබා තිබීම.

හෝ

3.4. ජාතික මහා ක්‍රීඩා උළෙලට අදාළව 3 වන අදියර වශයෙන් පැවැත්වෙන අන්තර් දිස්ත්‍රික් පළාත් තරඟයන්හිදී කේවල තරඟවලදී 1, 2, 3 ස්ථාන ලබා තිබීම.

හෝ

3.5. ජාතික මහා ක්‍රීඩා උළෙලට අදාළව 3 වන අදියර වශයෙන් පැවැත්වෙන අන්තර් දිස්ත්‍රික් පළාත් තරඟයන්හිදී කණ්ඩායම් තරඟවල ශූරතාවය ලබා තිබීම.

හෝ

3.6. ජාතික මහා ක්‍රීඩා උළෙලට අදාළව 2 වන අදියර වශයෙන් පැවැත්වෙන දිස්ත්‍රික් අන්තර් ප්‍රාදේශීය ලේකම් කොට්ඨාශ තරඟයන්හිදී කේවල තරඟවලදී 1,2,3 ස්ථාන ලබා තිබීම.

හෝ

3.7. ජාතික මහා ක්‍රීඩා උළෙලට අදාළව 2 වන අදියර වශයෙන් පැවැත්වෙන දිස්ත්‍රික් අන්තර් ප්‍රාදේශීය ලේකම් කොට්ඨාශ තරඟයන්හිදී කණ්ඩායම් තරඟවල ශූරතාවය ලබා තිබීම.

හෝ

3.8. ජාතික ක්‍රීඩා සංගම් මගින් පවත්වනු ලබන වාර්ෂික ජාතික විවෘත ශූරතා තරඟයක 1, 2, 3 ස්ථාන ලබා තිබීම.

4. කායික සුදුසුකම්: සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය. ශාරීරික යෝග්‍යතාවය පිරික්සීම සඳහා (පළාත් ක්‍රීඩා දෙපාර්තමේන්තුව, ජාතික ක්‍රීඩා විද්‍යායතනය, ක්‍රීඩා වෛද්‍ය ඒකකය) විසින් පවත්වනු ලබන ශාරීරික යෝග්‍යතාව පිරික්සීමේ පරීක්ෂණයේදී ප්‍රතික්‍රියා වේගය, නම්‍යතාවය, උදරයේ ප්‍රතික්‍රියා වේගය, නම්‍යතාවය, උදරයේ ශක්තිය, දෙඅත්වල ශක්තිය, උලුර්තාවය, හිටි දුර පැනීම, වේගය හා දුර ගැනීමේ හැකියාව යන ශාරීරික යෝග්‍යතාවයන් පරීක්ෂාවට ලක් කෙරේ. (කායික හා මානසික ආබාධ තත්වයෙන් නොවිය යුතුය)

සියලු අධ්‍යාපන හා වෘත්තීය සුදුසුකම් 2017.05.30 දිනට සම්පූර්ණ කර තිබිය යුතුය.

5. වැටුප්

5.1. වැටුප් ගෙවීම හා අනෙකුත් කරුණු රාජ්‍ය පරිපාලන චක්‍රලේඛ 03/2016 හි විධිවිධාන පරිදි සිදු කරනු ලැබේ.

5.2. වැටුප් පරිමාණය:

රු.29,840 - 10 x 300 - 11 x 350 - 10 x 560 -10 x 660 රු. 48,890/-
(MT 1 – 2016 වැටුප් කේතය අනුව)

6. බඳවා ගැනීමේ කොන්දේසි :

මධ්‍යම පළාත් රාජ්‍ය සේවා කොමිෂන් සභාව විසින් අනුමත කර ඇති ක්‍රීඩා නිලධාරී තනතුරේ බඳවා ගැනීමේ පරිපාටිය අනුව බඳවා ගැනීමේ කොන්දේසි තීරණය වේ.

7. බඳවා ගැනීමේ ක්‍රමය :

7.1. මූලික සුදුසුකම් සපුරා ඇති සියලුම අයදුම්කරුවන් විවෘත ලිඛිත විභාගයකට පෙනී සිටිය යුතුය. ලිඛිත විභාගයට පෙනී සිට සමත් වන සියලුම අයදුම්කරුවන් විධිමත් සම්මුඛ පරීක්ෂණයකට සහභාගි විය යුතුය. ලිඛිත විභාගයේදී හා විධිමත් සම්මුඛ පරීක්ෂණයේදී ලබා ගන්නා සමස්ථ ලකුණු ප්‍රමාණය සැලකිල්ලට ගනිමින් ලකුණු ලබා ගන්නා අනුපිළිවෙල අනුව ප්‍රමුඛතා ලේඛනයක් සකස් කෙරේ. ඒ අනුව ඉහළ ලකුණු ප්‍රමුඛතාවය අනුව පිරවිය යුතු ඇබැර්තු ප්‍රමාණයට සමාන අයදුම්කරුවන් ප්‍රමාණයකගේ කායික සුදුසුකම් පරීක්ෂා කිරීම සඳහා ප්‍රායෝගික පරීක්ෂණයකට යොමු කෙරේ. ප්‍රායෝගික පරීක්ෂණයෙන් සමත් වූවන් පමණක් තනතුරු සඳහා බඳවා ගැනීම සිදු කෙරේ. ප්‍රායෝගික පරීක්ෂණයෙන් අසමත් වන අයදුම්කරුවන් වෙනුවට ප්‍රමුඛතා ලේඛනයේ ඊළඟට ඉහළම ලකුණු ලබාගත් අයදුම්කරුවන් ප්‍රායෝගික පරීක්ෂණයට යොමු කරනු ලබන අතර එයින් සමත් වන අයදුම්කරුවන් පවතින පුරප්පාඩු සඳහා බඳවා ගැනේ.

7.2. බඳවා ගැනීමේදී ප්‍රමුඛතාවය දක්වනු ලබන ක්‍රීඩා ක්ෂේත්‍ර:

- | | | |
|----------------|------------------|--------------------------------------|
| 1. වූහු | 9. තුන් ප්‍රයාමය | 17. කාය වර්ධන |
| 2. බැඩ්මින්ටන් | 10. ජිම්නාස්ටික් | 18. බීච් කබඩ් |
| 3. තයිකොන්ඩෝ | 11. පාපැදි | 19. Hand Ball |
| 4. බොක්සිං | 12. රගර් | 20. වෙරළ වොලිබෝල් (Beach Volleyball) |
| 5. කැරම් | 13. බර ඉසිලීම | |
| 6. කරාතේදෝ | 14. මල්ලව පොර | |
| 7. වෙස් | 15. මලල ක්‍රීඩා | |
| 8. පැසිපන්දු | 16. කඩ ඇදීම | |

8. සේවා කොන්දේසි:

8.1. මෙම තනතුර ස්ථිරය, විශ්‍රාම වැටුප් සහිතය.

8.2. අදාළ පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත්කර ඇති රාජ්‍ය පරිපාලන චක්‍රලේඛ 01/2014 හා ඊට අදාළ අනෙකුත් චක්‍රලේඛවල සඳහන් විධිවිධානවලට යටත්වේ.

8.3. මෙම තනතුරට පත් කිරීමෙන් අනතුරුව මධ්‍යම පළාත තුළ වසර 05 ක අවම වශයෙන් සේවා කාලයක් අනිවාර්යයෙන් සේවය කළ යුතු අතර එම කාලය තුළදී මධ්‍යම පළාතෙන් පිටතට ස්ථාන මාරු ලබා ගැනීමට හෝ වෙනත් තනතුරකට මුදාහැරීමට කරනු ලබන කිසිදු ඉල්ලීමක් සලකා බලනු නොලැබේ.

9. අයැදුම් කිරීමේ ක්‍රමය :

9.1. විභාග ගාස්තුව රු.600/-කි. මෙම විභාග ගාස්තුව මධ්‍යම පළාතේ ප්‍රධාන ලේකම්ගේ ආදායම් ශීර්ෂ 20-03-02-13 ට බැරවන පරිදි මධ්‍යම පළාත තුළ ඕනෑම ප්‍රාදේශීය ලේකම් කාර්යාලයකට ගෙවා ඒ සඳහා ලබාගත් ලදුපතක් අයැදුම්පත්‍රයේ නියමිත ස්ථානයේ නොගැලවෙන සේ ඇලවිය යුතුය. එකී ලදුපත නොමැතිව එවන අයදුම්පත් ප්‍රතික්ෂේප කරන අතර ගෙවන ලද විභාග ගාස්තු කිසිම හේතුවක් මත හෝ ආපසු ගෙවනු නොලබන බව ද සැලකිය යුතුය.

9.2. අයැදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2017.05.30 දිනට හෝ ඊට පෙර ලැබෙන සේ ‘ලේකම්, මධ්‍යම පළාත් රාජ්‍ය සේවා කොමිෂන් සභාව, අංක 244, කටුගස්තොට පාර, මහනුවර’ යන ලිපිනයට ලියාපදිංචි තැපෑලෙන් එවිය යුතුය. අයැදුම්පත් ලද බව දන්වනු නොලැබේ. අයැදුම්පත බහාලන කවරයේ වම්පස ඉහළ කෙළවරේ “ මධ්‍යම පළාත් රාජ්‍ය සේවයේ ක්‍රීඩා නිලධාරී III ශ්‍රේණියට නිලධාරීන් බඳවා ගැනීම - 2017” යනුවෙන් සහ පදිංචි දිස්ත්‍රික්කය සඳහන් කළ යුතුය. නියමිත දිනට පසුව ලැබෙන අයැදුම්පත් හා අසම්පූර්ණ අයැදුම්පත් දැනුම් දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගත වන අයැදුම්පත් සම්බන්ධයෙන් මෙම කොමිෂන් සභාව වග කියනු නොලැබේ.

10. විභාග මාධ්‍යය :

විභාගය සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අයැදුම්පත්‍රයේ තමන් විභාගයට පෙනී සිටින භාෂා මාධ්‍යයට නියමිත අක්ෂරය පැහැදිලිව සඳහන් කළ යුතු අතර එය පසුව වෙනස් කිරීමට ඉඩදෙනු නොලැබේ.

11. විභාග මධ්‍යස්ථානය :

විභාග මධ්‍යස්ථානය පිළිබඳව මධ්‍යම පළාත් රාජ්‍ය සේවා කොමිෂන් සභාව විසින් අයැදුම්කරුවන්ට විභාග ප්‍රවේශ පත්‍රය මගින් දැනුම් දෙනු ලැබේ.

12. විභාග විෂය නිර්දේශය :

1. අභියෝග්‍යතාවය :

කාලය පැය 01 යි. (ලකුණු 100) මෙම ප්‍රශ්න පත්‍රය අපේක්ෂකයාගේ අදහස් ප්‍රකාශනය, අවබෝධය, අක්ෂර වින්‍යාසය, සරල ව්‍යාකරණ භාවිතය පිළිබඳ දැනුම, භාෂාව හා රචනය, දෙන ලද ලිපියක් කෙටුම්පත් කිරීම, සපයා ඇති දත්ත අනුව ප්‍රස්ථාර, වග සකස් කිරීම, දී ඇති පාඨ සාරාංශ කිරීම, දී ඇති වාක්‍ය කීපයක අදහස තනි වාක්‍යයකින් ලිවීම, තර්කන ශක්තිය, ගැටළු නිරාකරණය, තීරණ ගැනීමේ හැකියාව ඇතුලු සාමාන්‍ය බුද්ධිය මැන බැලෙන අයුරින් සැකසෙන විෂයානුබද්ධ ප්‍රශ්නවලින් සමන්විතය.

2. සාමාන්‍ය දැනුම :

කාලය පැය 01 යි. (ලකුණු 100) මෙම ප්‍රශ්න පත්‍රය මගින් ශ්‍රී ලංකාවේ ඓතිහාසික, භූගෝලීය, සමාජවිද්‍යා හා ආර්ථික වශයෙන් වැදගත්වන තොරතුරු හා දේශීය හා විදේශීය ක්‍රීඩා ක්ෂේත්‍රවලට අදාළ කාලීන තොරතුරු පිළිබඳ අයැදුම්කරුවන්ගේ සාමාන්‍ය දැනුම මැන බැලේ.

13. අයදුම්පත් පිරවීම සඳහා උපදෙස් :

ආදර්ශ අයදුම්පත් ආකෘතියට ප්‍රකාර ඒ 4 ප්‍රමාණයක කඩදාසිය දෙපැත්තම භාවිතා කරමින් එහි පළමු පිටුවෙහි අංක 1-5 දක්වා කරුණු ද අනෙක් පිටුවල ඉතිරි ඡේදද ඇතුළත්වන සේ සකස් කර ගත යුතුය. අයදුම්පත්‍රය යතුරු ලියනය කර ගැනීමෙන් හෝ පැහැදිලි අත් අකුරින් සකස් කර ගත යුතුය. අයදුම්පත්‍රය පිරවීමේදී පහත දැක්වෙන සංකේත අංක නියමිත කොටුවල පැහැදිලිව සඳහන් කළ යුතුය.

13.1. අයදුම් කරන දිස්ත්‍රික්කය ලෙස සඳහන් කල යුත්තේ අයදුම්කරුගේ ස්ථිර පදිංචිය ඇති දිස්ත්‍රික්කයට අදාළ සංකේත අංකයයි.

මහනුවර	-	01
මාතලේ	-	02
නුවරඑළිය	-	03

13.2. අයදුම් කරනු ලබන ක්‍රීඩා ක්ෂේත්‍ර (දැන්වීමෙහි 7.2 හි සඳහන් කේත අංක භාවිතා කරන්න)

13.3. අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු හෝ ප්‍රසිද්ධ නොතාරිස්වරයෙකු හෝ රු 240360/- කට වැඩි මූලික වාර්ෂික වැටුපක් ලබන රජයේ/පළාත් රාජ්‍ය සේවයේ ස්ථිර තනතුරක් දරන මාණ්ඩලික ශ්‍රේණියේ නිලධාරියකු විසින් සහතික කරනු ලැබ තිබිය යුතුය.

13.4. යම් අයදුම්කරුවෙකුට සුදුසුකම් නොමැති බව පත්වීම් ලැබීමට පෙර හෝ පත්වීම් ලබා දීමෙන් පසු හෝ ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත්කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

13.5. රාජ්‍ය සේවයේ හා පළාත් රාජ්‍ය සේවයේ නියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින් ඉදිරිපත් කල යුතුය.

14. මෙම විභාග පැවැත්වීම පිළිබඳව හෝ පැවැත්වීමෙන් පසුව තෝරා ගැනීම් කිරීම / නොකිරීම හෝ පුරප්පාඩු සංඛ්‍යාව පිළිබඳව අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා නැති කිසියම් කරුණක් වෙතොත් ඒ ගැන පැහැදිලි කිරීම / තීරණය කිරීම, මධ්‍යම පළාත් රාජ්‍ය සේවා කොමිෂන් සභාව සතු වේ.

2017 අප්‍රේල් මස 06 වෙනි දින,
මධ්‍යම පළාත් රාජ්‍ය සේවා කොමිෂන් සභාව,
අංක 244, කටුගස්තොට පාර,
මහනුවර.

ආර්.එම්.එන්. රත්නායක,
ලේකම්,
රාජ්‍ය සේවා කොමිෂන් සභාව,
මධ්‍යම පළාත් සභාව.

මධ්‍යම පළාත් සභාවේ ක්‍රීඩා දෙපාර්තමේන්තුවේ කළමනාකරණ සහකාර තාක්ෂණ ඛණ්ඩ - 3 සේවා ගණයෙහි ක්‍රීඩා නිලධාරී තනතුර සඳහා බඳවා ගැනීම - 2017

විභාග අංකය

(කාර්යාලීය ප්‍රයෝජනය සඳහා)

විභාගයට පෙනී සිටින භාෂා මාධ්‍යය :- (සිංහල - S, දෙමළ - T, ඉංග්‍රීසි - E)
 (අදාළ සංකේතය කොටුව තුළ ලියන්න)

අයදුම් කරනු ලබන ක්‍රීඩා ක්ෂේත්‍ර

පදිංචි දිස්ත්‍රික්කය:- දිස්ත්‍රික්කයට අදාළ සංකේත අංකය

1.
 - 1.1. මූලකරු සමඟ නම:
Mr/Mrs/Miss (ඉංග්‍රීසි කැපිටල් අකුරෙන්)
 - 1.2. මූලකරු සමඟ නම:
මයා/මිය/මෙනවිය (සිංහලෙන්/දෙමළෙන්)
 - 1.3. මූලකරුවලින් හැඳින්වෙන නම (ඉංග්‍රීසි කැපිටල් අකුරෙන්):-.....
 - 1.4. මූලකරුවලින් හැඳින්වෙන නම (සිංහලෙන්/දෙමළෙන්):-
2. ස්ථීර ලිපිනය (සිංහලෙන්/දෙමළෙන්):-.....
 - 2.1. ප්‍රවේශපත්‍ර එවිය යුතු ලිපිනය (සිංහලෙන්/දෙමළෙන්):-.....
 - 2.2. ප්‍රවේශපත්‍ර එවිය යුතු ලිපිනය (ඉංග්‍රීසි කැපිටල් අකුරෙන්):-.....
 - 2.3. දැනට රාජ්‍ය සේවයේ නියුතු අයෙකු නම් කාර්යාලයීය ලිපිනය:-.....
 - 2.4. දුරකථන අංකය:-.....
3. උපන් දිනය:-.....
 - 3.1. අයදුම්පත් කැඳවීමේ අවසන් දිනට (2017.05.30) වයස:- අවු.....මාස..... දින.....
 - 3.2. ජාතික හැඳුනුම්පත් අංකය:-
4. ස්ත්‍රී/පුරුෂ භාවය:-.....
5. අයදුම්කරු ස්ථීර පදිංචි දිස්ත්‍රික්කය :-.....

ඡන්ද හිමි නාම ලේඛණයට අනුව පදිංචිය	2014	2015	2016
මැතිවරණ කොට්ඨාශය			
ඡන්ද ප්‍රදේශය			
ඡන්ද කොට්ඨාශය			
ග්‍රාම නිලධාරී කොට්ඨාශ අංකය			
ගෘහ අංකය			
නමට ඉදිරියෙන් ඇති පිළිවෙල අංකය			

6. අධ්‍යාපන සුදුසුකම්:-

6.1. අ.පො.ස (සාමාන්‍ය පෙළ) විභාගය:-

වර්ෂය:-..... විභාග අංකය:-.....

විෂයය	සාමාර්ථය

7. වෘත්තීය සුදුසුකම්:-

7.1. ක්‍රීඩා ඩිප්ලෝමාව

ආයතනය	හදාරා ඇති ඩිප්ලෝමා පාඨමාලාව	කාල සීමාව	සාමාර්ථය	සහතිකපත් අංකය හා දිනය

7.2. ක්‍රීඩා කුසලතාවයන් (දැන්වීමෙහි 3.2 සිට 3.8 දක්වා වන ක්‍රීඩා ජයග්‍රහණ)

- 7.2.1.
- 7.2.2.
- 7.2.3.
- 7.2.4.
- 7.2.5.
- 7.2.6.
- 7.2.7.
- 7.2.8.
- 7.2.9.
- 7.2.10.

8. වෙනත් සුදුසුකම්:-.....

9. විභාග ගාස්තු ගෙවීම පිළිබඳ තොරතුරු

- 9.1. විභාග ගාස්තු ගෙවූ ප්‍රාදේශීය ලේකම් කාර්යාලයේ නම:-.....
- 9.2. දිනය :-.....
- 9.3. කුවිතාන්සි අංකය :-.....

(මුදල් ගෙවා ලබාගත් ලදුපත මෙම තීරුව අසලින් අලවන්න)

අයදුම්කරුගේ ප්‍රකාශය

මෙම අයදුම්පත්‍රයේ මා විසින් සපයා ඇති තොරතුරු සත්‍ය හා නිවැරදි බව ප්‍රකාශ කර සිටිමි. මෙහි සඳහන් කරුණු කිසිවක් අසත්‍ය හෝ වැරදි බව අනාවරණය වුවහොත් මා සේවයට බඳවා ගැනීමට නුසුදුස්සකු වන බවත්, පත්වීමක් ලැබීමෙන් පසු ඒ බව අනාවරණය වුවහොත් සේවයෙන් පහකිරීමට යටත් වන බවත් මා දනිමි.

.....
දිනය

.....
අයදුම්කරුගේ අත්සන

අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරන
මහතා/මහත්මිය/මෙනවිය මම පෞද්ගලිකව හඳුනා න බවත්, ඔහු/ඇය අද දින මා ඉදිරිපිටදී ඔහුගේ/ඇයගේ අත්සන තැබූ බවත්, සහතික කරමි.

දිනය:-.....

.....
සහතික කරන්නාගේ අත්සන

සහතික කරන්නාගේ සම්පූර්ණ නම:-.....

තනතුර :-.....

ලිපිනය :-.....

10. රාජ්‍ය හෝ පළාත් රාජ්‍ය සේවාවන්හි දැනට සේවයෙහි නියුතු අයදුම්කරුවෙකු නම් පහත සඳහන් සහතිකය දෙපාර්තමේන්තු ප්‍රධානියා විසින් කළ යුතුය.

මෙම ඉල්ලුම්කරු වන..... මහතා/මහත්මිය/මෙනවිය මෙම දෙපාර්තමේන්තුවේ/ආයතනයේ..... වශයෙන් සේවය කරයි. පසුගිය වසර 05 තුළ ඔහු/ඇය මොනම ආකාරයක හෝ විනයානුකූල දඬුවමකට (අවවාද කිරීම් හැර) භාජනය වී නොමැති බව සහ ඉහත තනතුර සඳහා තෝරාගනු ලැබුවහොත් ඒ සඳහා මුදා හැරිය හැකි බවත් සහතික කරමි.

.....
දෙපාර්තමේන්තු/ආයතන ප්‍රධානියාගේ අත්සන
(නිල මුද්‍රාව සහිතව)

දිනය:-